

## علی گڑھ میں چند روز



میں اگرچہ رات بھر سفر کے بعد کان محسوس کر رہا تھا لیکن علی گڑھ آتے ہی خود کو تازہ دم محسوس کرنے لگا۔ ان دنوں مولانا سعید احمد صاحب اکبر آبادی جنوبی افریقہ گئے ہوئے تھے۔ اس لئے گھر میں میری کوئی مصروفیت نہ تھی۔ میں ناشترہ کے بعد قاضی مظہر الدین احمد بلگرامی، سابق صدر شعبہ دینیات، مسلم یونیورسٹی علی گڑھ سے ملنے ان کی قیام گاہ - اللہ والی کوٹھی، پہنچا۔ وہاں جا کر معلوم ہوا کہ موصوف مظاہر العلوم سہارنپور گئے ہوئے ہیں ان کی ایک صاحب زادی "عہد مغلیہ میں قادریہ سلسلہ کا عروج" کے عنوان سے پی ایچ ڈی کے لئے مقالہ لکھ رہی تھیں۔ مجھے دراصل اسی سچی سے کام تھا۔ انہوں نے میرے ذریعے پاکستان سے سلطان باہو اور بلھے شاہ کے کلام کے اردو تراجم منگوائے تھے، میں نے وہ ان کے حوالے کئے۔

اگلے روز قاضی صاحب بھی علی گڑھ لوٹ آئے۔ موصوف ان دنوں "عیون العرفان فی علوم القرآن" کے عنوان سے ایک کتاب لکھ رہے تھے۔ انہوں نے مجھے اس کا مسودہ دکھایا۔ تو میں نے عرض کیا کہ مولانا محمد حنیف ندوی نے بھی اس موضوع پر ایک کتاب لکھی ہے۔ قاضی صاحب کی فرمائش پر میں نے لاہور آتے ہی یہ کتاب انہیں بھیج دی۔ قاضی صاحب کے والد بزرگوار قاضی عزیز احمد بلگرامی برطانوی دور میں ایک بڑے اونچے منصب پر فائز تھے۔ ریٹائرمنٹ کے بعد موصوف مسلم یونیورسٹی کے اعزازی خازن بنے۔ اور تازہ نسبت اس ذمہ داری کو نبھانے رہے۔ انہوں نے دوران ملازمت تقسیم مہد کا منصوبہ پیش کیا تھا لیکن سرکاری ملازم ہونے کی وجہ سے اپنے نام کی بجائے اپنے بھائی عبدالقدیر بلگرامی کے نام سے ۱۹۲۰ء میں بدایوں کے مشہور اخبار ذوالقرنین میں "ایک کھلا خط کا ترجمہ جی کے نام" کے عنوان سے چھپوایا تھا۔ اس خط میں انہوں نے آبادی کی اکثریت کے لحاظ سے ضلعوں کی تقسیم کی تجویز پیش کی تھی۔ یہ عجیب اتفاق ہے کہ ریڈ کلف نے ۱۹۷۶ء میں جو ایوارڈ دیا تھا۔ وہ اس منصوبہ کے قریب تر تھا۔

قاضی صاحب سے میری متعدد ملاقاتیں ہوئیں۔ جہاں گئے اپنی نوزک میں شیخ عبدالحق صوفی کے بارے میں لکھا ہے۔ "عجبتش بے ذوق نیست" یہ ریمارک قاضی صاحب پر بھی راس آتا ہے۔

میں اللہ والی کوٹھی سے نکلا تو اتفاقاً پروفیسر سلوب احمد انصاری مل گئے۔ موصوف مسلم یونیورسٹی علی گڑھ

کے شعبہ انگریزی کے سربراہ ہیں۔ ان کا شمار یونیورسٹی کے چوٹی کے اساتذہ میں ہوتا ہے۔ انگریزی زبان و ادب کے استاد ہو کر بھی موصوف ہمیشہ شیری وانی اور چوڑی دار پاجامہ پہنتے ہیں۔ انہوں نے مجھے بتایا کہ ان کے بزرگوں کی قربت داری سید الطائفہ حاجی املاو اللہ ہاجر کی سے تھی اور ان کی اہلیہ محترمہ کا نسبی تعلق حضرت مولانا رشید احمد گنگوہی سے ہے۔

پروفیسر اسلوب احمد کا شمار اردو ادب کے بہترین نقادوں میں ہوتا ہے۔ وہ علی گڑھ سے۔ نقد و نظر کے نام سے ایک ششماہی ادبی اور تنقیدی مجلہ بھی شائع کرتے ہیں۔ اس مجلہ کا سرورق ہمیشہ سبز رنگ کا ہوتا ہے۔ میں نے عرض کیا کہ رنگ میں تنوع پیدا کیجئے۔ انہوں نے مسکراتے ہوئے فرمایا: ”نہیں صاحب! اس کا رنگ سبز ہی رہے گا!“ اس جواب سے ان کے اسلامی ذہن کی عکاسی ہوتی ہے۔ اسلوب صاحب نے مجھے نقد و نظر کے چند پرچے مرحمت فرمائے اور گرم گرم کافی سے تواضع کی۔

پروفیسر اسلوب احمد صاحب سے میں نے پروفیسر مختار الدین احمد آرزو، صدر شعبہ عربی مسلم یونیورسٹی علی گڑھ کے نئے مکان کا ایڈریس لیا اور رکشیا میں سوار ہو کر وہاں پہنچا۔ میں جس وقت وہاں پہنچا، اتفاق دیکھئے کہ پروفیسر نذیر احمد صاحب سابق صدر شعبہ فارسی، آرزو صاحب کے دروازے پر دستک دے رہے تھے میں ان کا دیرینہ نیاز مند ہوں۔ میری اہلیہ کو ان سے تلمذ ہے۔ مجھے دیکھتے ہی کہنے لگے کہ بڑے اچھے موقع پر آیا ہوں۔ آج دوپہر کو ان کے ہاں ایک کلکتوی دوست کے اعزاز میں پنچ ہے اور موصوف آرزو صاحب کو دعوت دینے آئے ہیں۔ پروفیسر صاحب نے مجھے لمبی کھانے پر بلاوا۔

آرزو صاحب سے میری پرانی دوستی ہے۔ موصوف مولانا اکبر آبادی صاحب کے بڑے مخلص دوست ہیں۔ آرزو صاحب کو علامہ عبدالعزیز میمن مرحوم سے تلمذ ہے۔ آرزو صاحب کے والد بزرگوار مولانا ظفر الدین بہاری مولانا احمد رضا خاں بریلوی کے شاگرد اور خلیفہ تھے۔ انہوں نے حنفی فقہ پر ”صحیح بہاری“ کے نام سے ایک ضخیم کتاب لکھی ہے۔

آرزو صاحب علی وادبی حلقوں میں جانی پہچانی شخصیت ہیں اور غالب پر سند سمجھے جاتے ہیں۔ انہوں نے الحماستہ پر تحقیقی مقالہ لکھ کر آکسفورڈ یونیورسٹی سے پی ایچ ڈی کی ڈگری لی تھی۔ ان کا ذاتی کتاب خانہ قابل دید ہے۔ میں دوپہر کے وقت دوبارہ ان کے ہاں گیا اور ان کے ساتھ ہی پروفیسر نذیر احمد صاحب کے ہاں گیا۔ وہاں اتفاقاً اکبر علی خان عرشی زادہ سے ملاقات ہو گئی۔ وہ رضا لائبریری رام پور کے لائبریرین ہیں۔ میں نے ان سے کہا کہ میں تین روز میں رام پور جانے والا ہوں۔ ان کی لائبریری میں حضرت خواجہ خاوند محمود المعروف بحضرت البشاش لائبریری کے ملفوظات - مرآة طیبہ - کا ایک قلمی نسخہ محفوظ ہے۔ میں اسے دیکھنا چاہتا ہوں۔ عرشی زادہ نے فرمایا

کہ میں جس روز بھی رام پور پہنچوں گا۔ اسی روز موصوف وہ نسخہ مجھے دکھادیں گے۔

کھانے پر کئی اصحاب سے ملاقات ہوئی۔ ان میں سے کئی حضرات کے ساتھ میرا پہلے سے تعارف نہ تھا۔ کھانے سے فارغ ہو کر۔ میں گھر واپس آیا اور شنام کو دوبارہ اجاب سے ملنے نکلا۔

مولانا اکبر آبادی کے مکان سے اندازاً دو فرلانگ کے فاصلہ پر انوار الہدی کپاؤنڈ میں ایک مسجد ہے۔ جہاں میں علی گڑھ میں قیام کے دوران نماز مغرب و عصر کے لئے جایا کرتا ہوں۔ اس مسجد سے ملحق انصاری لاج میں ڈاکٹر اقبال انصاری صدر شعبہ اسلامیات رہتے ہیں۔ میں جب بھی علی گڑھ جاؤں موصوف ایک صبح ناشتہ پر ضرور ملاتے ہیں۔

ڈاکٹر صاحب کا سب سے تعلق سہالی کے اس انصاری خاندان کے ساتھ ہے جس میں مولانا نظام الدین بانی درس نظامی۔ مولانا محمد رضا۔ مولانا عبدالعلی بحر العلوم۔ مولانا غیرا سخی فرنگی محلی اور مولانا عبدالباری فرنگی محلی جیسی نامور ہستیاں پیدا ہوئیں۔

موصوف ندوۃ العلماء میں مولوی عبدالحق صاحب پروفیسر اور مکتبہ علمیہ لاہور کے ہم سبق رہے ہیں۔ لکھنے پڑھنے کا شوق رکھتے ہیں اور مختلف کانفرنسوں میں علمی مقالے بھی پڑھتے ہیں۔

اس مسجد سے جانب شمال تقریباً دو سو گز کے فاصلے پر مولانا تقی امینی صاحب رہتے ہیں۔ موصوف کی تصانیف میں سے "اسلام کا زرعی نظام" اور "فقہی مسائل میں حالات اور زمانے کی رعایت" خاص طور پر مشہور ہیں۔ ان کا شمار سجدہ پسند علماء میں ہوتا ہے۔

میں نے ایک بار "امینی" کے بارے میں ان سے دریافت کیا کہ یہ کس بزرگ کی طرف نسبت رکھتے ہیں؟ موصوف بے اختیار سہنس پڑے اور فرمانے لگے کہ ان کا تعلق موضع سبیحہ ضلع بارہ بنکی سے ہے۔ وہ پہلے پہل اپنے نام کے ساتھ بارہ بنکوئی لکھا کرتے تھے۔ ایک بار ان کے کسی دوست نے ناک بھوں چڑھایا تو انہوں نے اسے ترک کر دیا۔ اسی زمانے میں انہوں نے "اسلام کا زرعی نظام" لکھی۔ وہ چونکہ زمین کو کاشت کار کے پاس امانت سمجھتے ہیں اس لئے ان کے اجاب انہیں "امینی" کہنے لگے۔

میں امینی صاحب سے ملنے گیا تو انہوں نے اپنی بچی کو چائے تیار کرنے کو کہا۔ میں نے کہا۔ "مولانا جانے دیجئے۔ میں ابھی تھوڑی دیر پہلے گھر سے چلے پی کر نکلا ہوں" امینی صاحب مولانا اکبر آبادی کے قریبی دوستوں میں سے ہیں اس تعلق کی بنا پر کہنے لگے "بھئی! یہ دامادوں کا معاملہ بڑا نازک ہوتا ہے اس لئے چائے تو ضرور چلے گی"

امینی صاحب سے مل کر میں گھر واپس آیا۔ مغرب کے بعد مولانا اکبر آبادی کے بھانجے محبتی احمد علوی تشریف لے آئے۔ علوی صاحب شعبہ تاریخ میں استاد ہیں۔ اور انہوں نے میر فتح انٹرنیشنل اور جہانگیر کے ذوق مصوری پر

انگریزی زبان میں دو بلند پایہ کتابیں لکھی ہیں جنہیں ایک سرکاری ادارے نے بڑے اہتمام کے ساتھ چھپا یا ہے۔ ان کے ساتھ تاریخ کے موضوع پر دو بڑے کتابیں ہوتی ہیں۔

انگلی صبح میں فیکلٹی آف صحتیالوجی دیکھنے گیا۔ ایک جی عمارت میں سنی دینیات اور شیعہ دینیات کے شعبے ہیں شیعہ دینیات کے شعبہ سے سید علی نقی المعروف بہ نقی صاحب اور مجتبیٰ حسن کامون پوری جیسے ناسور عالم وابستہ رہ چکے ہیں۔ سنی دینیات کے شعبہ میں مولانا ابو بکر شہید، مولانا سبیلان اشرف، نواب صدر یار جنگ بہادر (مولانا حبیب الرحمن شروانی) مولانا سعید احمد اکبر آبادی، قاضی مظہر الدین احمد بلگرامی اور حضرت مولانا محترم اسم نانوتوی کے داماد مولانا عبد اللہ انصاری جیسے بزرگوں کا تعلق رہا ہے۔ اسی عمارت کے ایک کمرے میں مولانا طفیل احمد منگلوری رہا کرتے تھے اور انہوں نے یہیں "مسلمانوں کا روشن مستقبل" لکھی تھی۔

ان دنوں ڈاکٹر فضل الرحمان گنوری اس شعبہ کے صدر ہیں۔ انہوں نے کمرشل انٹرسٹ کی نقی بیٹیت کے عنوان سے ایک جری معرکہ آرا کتاب لکھی ہے جس میں مولانا شاہ محمد جعفر بھلواری مرحوم کے ساتھ بہت سے مسائل میں اختلاف کیا ہے۔

اسی شعبہ میں ڈاکٹر قاری رضوان اللہ بھی پڑھاتے ہیں۔ انہوں نے علی گڑھ یونیورسٹی سے مولانا نور شاہ کشمیری پر تحقیقی مقالہ لکھ کر پی ایچ ڈی کی ڈگری لی ہے۔ اس کے علاوہ جامعہ الزہر سے بھی ڈاکٹر ٹیٹ کر چکے ہیں۔

ڈاکٹر اقبال حسن خان بھی اسی شعبہ سے وابستہ ہیں۔ انہوں نے حضرت شیخ الہند پر تحقیقی مقالہ لکھا تھا۔ یہ مقالہ علی گڑھ یونیورسٹی سے چھپ چکا ہے۔

ڈاکٹر عبدالجلیلیم خان بھی اسی شعبہ سے متعلق ہیں۔ انہوں نے جمال الدین اسنووی کی طبقات الشافعیہ پر تحقیقی کام کیا تھا۔ ان کے پاس سنزائی داؤد کا ایک ایسا مطبوعہ نسخہ بھی ہے جس پر حضرت شاہ فضل رحمن گنج مراد آبادی نے شکریت کے ساتھ اعراب لگائے تھے اور آخر میں اپنا نام فضل رحمن ملانوی تحریر فرمایا ہے۔ دملانواں ایک قصبے کا نام ہے جو ان کی جلتے ولادت تھی) میں نے ڈاکٹر صاحب سے اس صفحے کا عکس لے لیا ہے۔

اس شعبہ میں ایک نئے استاد ڈاکٹر معظّم علی خان کا اضافہ ہوا ہے۔ انہوں نے شاہ اسماعیل شہید پر تحقیقی مقالہ لکھ کر پی ایچ ڈی کی سند لی ہے۔ ان تمام اساتذہ کو مولانا سعید احمد اکبر آبادی سے تلمذ ہے۔ اس لئے میرا بڑا خیال رکھتے ہیں۔

شعبہ دینیات کے اساتذہ سے مل کر میں ظہور دار ڈیپنچا۔ وہیں ڈاکٹر اقبال انصاری کے دفتر میں ڈاکٹر امس ایوبی صاحب ملے۔ موصوف یونیورسٹی میں ترکی زبان کے استاد ہیں۔ انہوں نے مغل بادشاہ بابر کی ایک منظوم تصنیف رسالہ والدریہ کو بڑے اہتمام کے ساتھ شائع کیا ہے۔ یہ دراصل حضرت خواجہ ناصر الدین عبید اللہ احرار کی تخریر میں

تصنیف تھی۔ بابریک بار بیمار ہوا تو اس نے منت مانی کہ اگر وہ صحت یاب ہو گیا تو اس رسالہ کا منظوم ترجمہ کرے گا صحت یابی کے بعد اس نے اپنی منت پوری کی۔ ڈاکٹر صاحب نے یہ رسالہ مجھے عنایت فرمایا۔

ظہور دارڈھی میں عربی کا شعبہ ہے۔ اس شعبہ سے نواب ریاض الرحمن خان شروانی بھی وابستہ ہیں۔ موصوف نواب عبید الرحمن شروانی کے صاحبزادے اور نواب صدر بار جنگ بہادر کے پوتے ہیں۔ میں نے ایک زمانے میں ان سے عربی پڑھی تھی۔ ان کی خدمت میں بھی حاضری دی اور اگلے روز حبیب منزل میں ان کے والد بزرگوار کی خدمت میں بھی حاضر ہوا۔ نواب عبید الرحمن خان شروانی کی عمر پچاسی چھ پچاسی برس ہے۔ انہوں نے نواب محسن الملک اور وقار الملک کا دور دیکھا ہوا ہے اور ان کے بارے میں بڑی نادر معلومات رکھتے ہیں۔ موصوف دیوبند کی مجلس شوریٰ کے بھی رکن ہیں۔ صنعت اور بڑھاپے کے باوجود بڑی باقاعدگی کے ساتھ شوریٰ کے جلسوں میں شریک ہوتے ہیں۔

موصوف مجھے دیکھتے ہی فرمانے لگے کہ ابھی کل ہی میرا ذکر ان کی مجلس میں ہوا تھا۔ وہ یوں کہ ڈاکٹر رضا اللہ انصاری، استاد طبعا ان سے "طبقات شناہجہانی" کی مائیکروفلم بنوانے کی اجازت لینے آئے تھے۔ یہ فلم مجھے درکار تھی۔ انہوں نے اجازت دے دی۔

نواب صدر بار جنگ بہادر نے اپنا مشہورہ آفاق "کتاب خانہ حبیب گنج" اپنی وفات کے وقت مسلم یونیورسٹی کو دے دیا تھا۔ اگر اس مجموعہ کتب سے کسی قلمی کتاب کی نقل یا عکس لینا ہو تو قواعد کی رو سے اس کی اجازت ان کے ورثا سے لینی ہوتی ہے۔ الحمد للہ کہ مجھے مطلوبہ مائیکروفلم مل گئی اور لاہور آکر میں نے اس کے پرنٹس بنوائے اس گراں قدر تصنیف میں شناہجہانی مہد کے علماء، مشائخ اور اہل کمال کے سوانح درج ہیں۔

نواب صاحب بڑی دیر تک ان مشاہیر کا ذکر فرماتے رہے جنہیں انہوں نے اپنے بچپن میں دیکھا تھا۔ کاش موصوف اپنی یادداشت مرتب کر لیں تو ان بزرگوں کی سیرت و کردار کے بہت سے نئے گوشے ہمارے سامنے آجائیں۔

واپسی پر دھوپ بڑی تیز تھی۔ اس لئے میں دوپہر کا کھانا کھا کر سو رہا۔ شام کو کچی اجباب گھر پر ملنے آگئے اس لئے کہیں باہر جانے کا اتفاق نہیں ہوا۔

اگلے روز صبح میں ناشتہ سے فارغ ہو کر شعبہ تاریخ پہنچا۔ صدر شعبہ پروفیسر خلیق احمد نظامی دفتر میں موجود نہ تھے۔ میرے استفسار پر ان کے سٹیٹوگرافر نے بتایا کہ موصوف گیسٹ ہاؤس گئے ہوئے ہیں۔ میں فوراً گیسٹ ہاؤس پہنچا۔ وہاں پروفیسر کشوری سرن لال مقیم تھے۔ انہوں نے خلیجی خاندان کی تاریخ بڑے عالمانہ رنگ میں لکھی ہے۔ وہ ان دنوں جوڈھیو پور یونیورسٹی میں صدر شعبہ تاریخ تھے۔ نظامی صاحب ان ہی کے پاس بیٹھے ہوئے

تھے۔ مجھے نظامی صاحب سے شرف تلمذ بھی ہے۔ انہوں نے بڑے پیار سے میرا تعارف اپنے معزز مہمان سے کرایا۔ اسی صحبت میں یہ معلوم ہوا کہ کشوری سرین لال جھنگ کے باشندے تھے اور تقسیم ملک کے بعد بھارت چلے گئے۔ نظامی صاحب سے اسی شام ان کے گھر پر دوبارہ ملاقات ہوئی۔ ان کی تصانیف میں شاہ ولی اللہ کے سیاسی مکتوبات، تاریخ مشائخ چبشت، لائف اینڈ ٹائمرز آف بابا فرید الدین مسعود اور حیات شیخ عبدالحق محدث دہلوی خاص طور پر مشہور ہیں۔ نظامی صاحب کچھ مدت تک مسلم یونیورسٹی علی گڑھ کے وائس چانسلر بھی رہ چکے ہیں۔ اس کے علاوہ شام میں بھارت کے سفیر کے فرائض بھی انجام دے چکے ہیں۔ اردو، انگریزی اور فارسی پر انہیں یکساں قدرت حاصل ہے۔

نظامی صاحب کا کتاب خانہ قابل دید ہے۔ تصوف کے موضوع پر شاید ہی اتنی کتابیں کسی ذاتی لائبریری میں ہوں گی۔ ان کے بچے اور بچیاں بھی ان کے نقش قدم پر چل رہے ہیں۔ ایک بیٹا آکسفورڈ یونیورسٹی میں تعلیم پا رہا ہے۔ ایک صاحبزادی شعبہ تاریخ میں پڑھا رہی ہیں اور انہوں نے ابوالفضل کے بارے میں انگریزی میں ایک کتابچہ تحریر کیا ہے اور ماٹرنہ انگریزی کو بڑی محنت کے ساتھ مرتب کر کے چھاپا ہے۔ نظامی صاحب کے داماد بھی اسی شعبہ سے منسلک ہیں اور وہ دکن کی تاریخ پر سندھانے جاتے ہیں۔

شعبہ تاریخ کے اساتذہ میں پروفیسر اقتدار حسین صدیقی نے تحقیق کے میدان میں بڑا نام پایا ہے۔ انہوں نے شہاب الدین العمری کی مسالک الایصار کا انگریزی میں ترجمہ کیا ہے۔ اور افغانوں کی تاریخ پر ایک بڑی اچھی کتاب لکھی ہے جو علی گڑھ کے علاوہ لاہور سے بھی طبع ہو چکی ہے۔ ان کے مضامین بھارت کے علمی حوزہ میں چھپتے رہتے ہیں۔

صدیقی صاحب ذہنی اعتبار سے میرے بڑے قریب ہیں۔ ہم مضامین اور تصانیف کا تبادلہ کرتے رہتے ہیں میں جب بھی علی گڑھ جاتا ہوں تو موصوف بڑے اہتمام کے ساتھ کسی بڑے ہوٹل میں لے جا کر کھانا کھلاتے ہیں۔ مسلم یونیورسٹی علی گڑھ کا شعبہ تاریخ ایک مثالی شعبہ ہے۔ اس شعبہ میں ۳۹ اساتذہ درس و تدریس اور تحقیق و تدقیق میں مصروف ہیں۔ شعبہ کی اپنی لائبریری میں سات صد سے زائد ایسے مخطوطات کی مائیکرو فلم موجود ہیں جن کا مسلم ہندوستان سے کسی بھی طالب علم یا استاد کو مواد کی تلاش میں باہر جانے کی ضرورت نہیں ہے۔

نظامی صاحب فرمانے لگے کہ یہ کام آپ کے ہاں ہونا چاہئے تھا۔ پاکستان میں مسلم ہندوستان کے بارے میں تمام مواد موجود ہونا اور ایک ٹیم اس پر کام کرتی۔ لیکن آپ لوگوں نے یہ کام بھی بھارتیوں کے لئے چھوڑ دیا ہے۔ شعبہ تاریخ میں پروفیسر عرفان حبیب بھی مانے ہوئے محقق ہیں۔ مجھے ان سے بھی تلمذ ہے۔ موصوف پر ان دنوں اشتراکیت کا غلبہ ہے۔ اس لئے اسلامی موضوعات پر لکھنے والوں کے خلاف رہتے ہیں۔ پروفیسر خلیق احمد نظامی



اور راقم الحروف کے خلاف تین پمفلٹ شائع کر چکے ہیں۔ میں حسب معمول ان سے ملا اور چین کا ساختہ ایک قلم ان کی خدمت میں پیش کیا۔ انہوں نے تحفہ قبول کرنے سے انکار کیا۔ جب میں نے کہا کہ یہ قلم چین کا بنا ہوا ہے تو انہوں نے شکر یہ کہ ساتھ قبول کر لیا (موصوف چینی برائے انڈیا کے اشتراک میں)

سرفان حبیب صاحب عہد مغلیہ میں انتظام حکومت کے موضوع پر سند ملنے جاتے ہیں انہوں نے اس موضوع پر ایک کتاب بھی لکھی ہے جس کا اردو میں بھی ترجمہ ہو چکا ہے۔

اس شعبہ کے اساتذہ میں ڈاکٹر ضمیر الدین صدیقی، ڈاکٹر محمد عمر، ڈاکٹر اقبال حسین اور ڈاکٹر محمود علی خاص طور پر قابل ذکر ہیں۔ ڈاکٹر محمد عمر صاحب کا بیشتر وقت جامعہ ملیہ دہلی میں درس و تدریس میں گزارا ہے۔ اب کچھ عرصہ سے علی گڑھ آ گئے ہیں۔ ہندوستان میں اسلامی تہذیب پر ہندو اثرات، ان کا خاص موضوع ہے۔ اس موضوع پر ان کے بہت سے مقالے ماہنامہ برہان دہلی میں چھپ چکے ہیں۔ موصوف نے ان مقالات کو کتابی صورت میں شائع کروایا ہے اس کتاب کو شیخ محمد اشرف مرحوم (تاجرتب) نے دیکھ کر مجھ سے کہا تھا کہ وہ اس کتاب کو پاکستان میں شائع کرنے کا ارادہ رکھتے ہیں کیونکہ اسے پڑھ کر یہ محسوس ہوتا ہے کہ ہم روپے میں پندرہ آنے، ہندو اہ عقائد اور بودو بائبل رکھتے ہیں۔

شعبہ تاریخ کی توسیع و ترقی میں پروفیسر محمد حبیب مرحوم اور پروفیسر شیخ عبدالرشید صاحب حال مقیم کراچی کا بڑا ہاتھ ہے۔ اس وقت شعبہ کے اکثر و بیشتر اساتذہ ان دونوں بزرگوں کے شاگرد ہیں۔ پروفیسر محمد حبیب مرحوم کی خدمت میں مجھے نیا حاصل نکھا۔ ان کے انگریزی مقالات پروفیسر خلیق احمد نظامی نے پڑھے اس تمام کے ساتھ شائع کئے ہیں۔ انہوں نے زیادہ کام انگریزی زبان میں کیا تھا۔ اردو میں ان کی صرف حضرت نظام الدین اولیاء کے بارے میں ایک تصنیف ہے۔ جسے شعبہ اردو دہلی یونیورسٹی نے "نظام فنڈ" کی مدد سے شائع کیا ہے۔

پروفیسر شیخ عبدالرشید صاحب بر عظیم پاک و ہند کے مسلم دور کی تاریخ پر سند ملنے جاتے ہیں۔ انہوں نے ضیاء الدین برنی کی تاریخ فیروز شاہی، سلطان فیروز شاہ تغلق کی خود نوشت "فتوحات فیروز شاہی" اور بالکنڈ نامہ جیسی کتابیں مرتب کر کے چھاپی ہیں۔ ان کے علاوہ انہوں نے حضرت علی ہجویری کے بارے میں ایک کتاب لکھی تھی جو اردو، فارسی، انگریزی اور ترکی زبانوں میں طبع ہو چکی ہے۔ انگریزی زبان میں نواب نجیب الدولہ کے بارے میں انہوں نے ایک کتاب لکھی تھی جو اب نایاب ہے۔

اسی شام کو میری درخواست پر آرزو صاحب نے مولانا لطف اللہ علی گڑھی کے پوتے اسد اللہ صاحب کو میرے ہاں بھیج دیا۔ میں ان کی معیت میں شہر کے سب سے بڑے قبرستان، شاہ جمال میں ان کے امجد کی قبر پر چلے (باقی ص ۶۱ پر)





مناسب احتیاط اور شعالین کے بروقت استعمال سے ان تکالیف کا تدارک کیا جاسکتا ہے۔ جڑی بوٹیوں سے تیار شدہ شعالین نزلہ، زکام اور کھانسی کا مفید علاج بھی ہے اور ان سے بچاؤ کی تدبیر بھی۔

## شعالین

نزلہ، زکام اور کھانسی کی مفید دوا

## شعالین

نزلہ اور زکام کی بخیر دوا  
بچپنوں کی حالت کرتی ہے



**وزو**  
ناک کے دہانے  
سوزش اور بندش  
کے لیے مفید  
بکسپوس اور ناک  
کھول دیتی ہے

Admit



ما حفظ محمد بن إبراهيم فآتي

# قَطْرَاتُ الدَّمِّ وَعِبْرَاتُ الْحَزْنِ

القصيدة في زناار منتظم العصر الشيخ العلامة عبد الحكيم صدر المدرسين  
بدارالعلوم المحققانية الكورده شكك سابقا نور الله مرقده

نَعَى النَّاعُونَ شَيْخًا ذَا وَقَارٍ	عَلِيمًا فَاضِلًا دُرًّا بِبَعَارٍ
مُفَسِّرَ وَقْتِهِ بُرْهَانَ رَبِّهِ	مُحِبًّا نَبِيَّهُ بِالإِفْتِحَارِ
مُحَدِّثَ عَصْرِهِ فِي الفِقْهِ أَجَلًا	نَظِيرَ التُّرْمُذِيِّ ثَانِ البُخَارِيِّ
يَتِيمةَ دَهْرِهِ بِالْفَضْلِ أَحَدِي	فَوَاحِرَ كَانْنَا مِنْ بَدْرِ سَارِي
حَنِيفَةَ قَرْنِهِ حَقًّا وَحَقًّا	نُجَيْمًا ثُمَّ هَامًا وَقَارِي
أَمِينَ رُمُوزِ مَحْمُودٍ وَقَارِسَمٍ	حَفِيظَ كُنُوزِ أَنْوَارِ المُنَارِ
فَرِيدًا فِي التَّكْلِيمِ وَالتَّقْلُيفِ	وَجِيدًا فِي الأَصُولِ بِالإِنكَارِ
لَبِيبًا جَرَمَ وَرَعٍ شَيْخِ لُطْفِ	رَفِيقًا بِالكِبَارِ وَبِالصَّغَارِ
شَجِيعًا بَارِعًا حَرًّا خَطِيبًا	وَفِي أقْوَالِهِ فَوْحُ العَرَارِ
كَرِيمَ النَّفْسِ لَيْسَ لَهُ مَثِيلٌ	وَسَبِيحَ العِلْمِ مَعْدُومَ النُّظَارِ
كَشِيرَ الخَيْرِ حَقًّا طُومًا جُودِ	وَعَيْنَ فَيُوضِهِ فِي البَرِّجَارِ
صَبُورًا فِي العَوَادِثِ وَالبَلَايَا	شُكُورًا فِي العَطَايَا وَالإِسَارِ

فَقَدْ تَأْمَعْدَنَ الْخَيْرَاتِ فَضْلًا  
 صَدِيقُ الصِّدْقِ فِي كُلِّ الْأُمُورِ  
 أَعْدُ أَذْكَارُهُ يَا سَاهِرَ اللَّيْلِ  
 الْأَقْدُ رَاحَ مِنَّا جِسْمُ زُهْدِ  
 الْأَقْدُ غَاضَ مِنَّا بَحْرُ عِلْمِ  
 الْأَقْدُ مَاتَ شَهْمُهُ ثُمَّ حَبْرُ  
 الْأَقْدُ فَاتَ فَيْلُوسُوفُ وَقْتِ  
 الْأَقْدُ غَابَ مِنَّا بَدْرُ فَضْلِ  
 الْأَقْدُ ذَابَ أَفْئِدَةُ الْفَحْوَلِ  
 الْأَقْدُ طَالَ لَيْلِي بِالْفِرَاقِ  
 الْأَقْدُ سَالَ عَيْنِي بِالذَّمُوعِ  
 فَفِي الْأَطْرَافِ قَلِقْتُ ثُمَّ حُزْنُ  
 تَرَحَّمْ أَيُّهَا الْمَوْلَى بِرُوحِهِ  
 وَعَامِلُهُ وَجَامِلُهُ بِلُطْفِ  
 إِلَهِي أَعْطِهِ جَنَّاتِ عَدْنِ

فَوَاسَفًا عَلَى هَذَا الْخَسَارِ  
 لِعَبْدِ الْحَقِّ حَبْرٍ ذِي نَضَارِ  
 وَكِرْرٍ وَصَفَهُ يَا خَيْرَ جَبَّارِ  
 الْأَقْدُ ضَاعَ تَذْكَارُ الْكِبَارِ  
 شَفِيقٌ مُشْفِقٌ طَوْدُ الْوَقَارِ  
 نَبِيلٌ مَا جَدُّ صَدْرُ الْخِيَارِ  
 أَدِيْبٌ كَامِلٌ يُدْرِيه دَارِ  
 وَشَمْسٌ كَوَّرَتْ نِصْفَ النَّهَارِ  
 فَهَلْ لِلجَّحْرِ هَذَا مِنْ جَبَّارِ  
 فَكَيْفَ سَكَيْتَنِي بِالْإِصْطِبَارِ  
 وَفِي قَلْبِي أَيْنِينُ بِالْجَهَارِ  
 وَكَيْفَ الْخَوْفِ بِالْأَكْتَاكِ طَارِي  
 بِجَاهِ نَبِيِّنَا خَيْرِ الْخِيَارِ  
 وَالْكَرَمِ نَزَلَهُ فِي خَيْرِ دَارِ  
 وَقَدِيسُ سِرِّهِ يَا رَبِّ بَارِ

إِلَهِي وَفِي الصَّبْرِ لِفَانِ  
 يَتِيْمٍ مُسْتَعِيْبٍ ذِي عَشَارِ